



கலைஞர்
100
1924 - 2024

முரசொலி

Murasoli



நிறுவனர் : கலைஞர் மு. கருணாநிதி

www.murasoli.in

murasolidaily@gmail.com

தொடக்கம் : 10.8.1942 - முரசு : 84 - ஒலி : 282 - திருவள்ளூர் ஆண்டு 2057 - வைகாசி 10 - ஞாயிறுக்கிழமை 24 மே 2026 - கோவை ★ 8 பக்கங்கள் Established : 10.8.1942 - Volume : 84 - Issue 282 : Thiruvalluvar Year - 2057 - Vaikasi 10 - Sunday 24 May 2026 - Kovai ★ 8 Pages ₹ 5.00

நல்லதைப் பாராட்டி - அல்லதை விமர்சிக்கும் ஆக்கப்பூர்வமான எதிர்க்கட்சியாகச் செயல்படுவோம்!

எந்தக் கட்சிக்கும் தங்களது அரசியல் முடிவைத் தீர்மானிக்கும் உரிமை உண்டு!

யார் மனதையும் புண்படுத்தும்படி கடும் சொற்களைப் பேச வேண்டாம்!

தலைவர் மு.க.ஸ்டாலின் - கழகத் தோழர்களுக்கு வேண்டுகோள்!

சென்னை, மே 24- கழகத் தலைவர் மு.க.ஸ்டாலின் அவர்கள் தமது சமூக வலைதளப் பதிவில் குறிப்பிடக்கூடிய, "எந்தக் கட்சிக்கும் தங்களது அரசியல் முடிவைத் தீர்மானிக்கும் உரிமை உண்டு" எனவும், "கழகத் தோழர்கள் இந்த நேரத்தில் யாரைப் பற்றியும் கடும் சொற்களைக் கொண்டு அவர்கள் மனம் புண்படும்படி பேச வேண்டாம்" என்றும், "நல்லதைப் பாராட்டி அல்லதை விமர்சிக்கும் ஆக்கப்பூர்வமான எதிர்க்கட்சியாகச் செயல்படுவோம்" எனவும் குறிப்பிட்டுள்ளார்.



மாண்புமிகு அமைச்சர்களாகப் பொறுப்பேற்றுள்ள நம் கொள்கைத் தோழமைகள் வன்னி அரசு அவர்களுக்கும், ஷாஜஹான் அவர்களுக்கும் எனது வாழ்த்துகள்!

இதுகுறித்து கழகத் தலைவர் மு.க.ஸ்டாலின் அவர்களின் சமூக வலைதளப் பதிவு வருமாறு:-

தங்களது அரசியல் முடிவைத் தீர்மானிக்கும் உரிமை எந்தக் கட்சிக்கும் உண்டு. எனவே கழகத் தோழர்கள் இந்த நேரத்தில் யாரையும் புண்படுத்தும் படி கடுஞ்சொற்களைப் பேச வேண்டாம் என்பதுதான் உங்கள் தலைவராக எனது அன்பு வேண்டுகோள்.

பேரறிஞர் அண்ணா வழியிலும், முத்தமிழறிஞர் கலைஞர் வழியிலும் வந்தவர்கள் நாம். அதை மறந்திட வேண்டாம். நல்லதைப் பாராட்டி, அல்லதை விமர்சிக்கும் ஆக்கப்பூர்வமான எதிர்க்கட்சியாகச் செயல்படுவோம்.

இவ்வாறு கழகத் தலைவர் மு.க.ஸ்டாலின் அவர்கள் குறிப்பிட்டுள்ளார்.

தமிழ்த்தாய் வாழ்த்தை

மீண்டும் மீண்டும் அவமதிக்கும் த.வெ.க. அரசு!

பல்வேறு தரப்பினர் கண்டனம்!

சென்னை, மே 24 - தமிழ்த்தாய் வாழ்த்தை மீண்டும் மீண்டும் த.வெ.க. அரசு அவமதித்து வருவது அதிர்ச்சியை ஏற்படுத்தியுள்ளது. அமைச்சரவையின் இரண்டாம் நாள் பதவியேற்பு நிகழ்விலும் தமிழ்த்தாய் வாழ்த்து மூன்றாம் இடத்திற்கு தள்ளப்பட்டதற்கு பல்வேறு தரப்பினரும் கண்டனம் தெரிவித்துள்ளனர்.

தமிழ்நாட்டில் அனைத்து அரசு நிகழ்ச்சிகளிலும் முதலில் தமிழ்த்தாய் வாழ்த்தும், முடிவில் தேசிய கீதமும் பாடப்படுவது வழக்கமாகும். முந்தைய திமுக ஆட்சியில் அப்போ

தத்துக்கு அடிபணிந்து, தமிழ்நாட்டின் மரபை மீறி செயல்பட்டு வருகிறது. விஜய் தலைமையிலான அமைச்சரவை பதவியேற்பின்போது, ஆளுநரின் உத்தரவுக்கு ஏற்ப தமிழ்த்தாய் வாழ்த்து 3வது இடத்துக்கு பின்னுக்குத் தள்ளப்பட்டு முதலில் வந்தே மாதரம் பாடலும், இரண்டாவதாக தேசிய கீதமும் பாடப்பட்டன. இதற்கும் எதிர்ப்பும், கண்டனமும் எழுந்தது.

இதனையடுத்து விளக்கம் கொடுத்த த.வெ.க., அரசு, தமிழ்நாட்டின் மரபு இனிமீறப்படாது என்று உறுதியளித்தது. ஆனால், ஆளுநர் மாளிகையில் நேற்று நடைபெற்ற அமைச்சரவை பதவியேற்பு விழாவில் தமிழ்த்தாய் வாழ்த்து தள்ளப்பட்டு மீண்டும் வந்தே மாதரம் பாடல் முதலில் பாடப்பட்டுள்ளதற்கு பல்வேறு தரப்பினரும் கண்டனம் தெரிவித்தனர்.

இந்நிலையில், இரண்டாவது நாளாக இன்றும் அரசு விழாவில் தமிழ்த்தாய் வாழ்த்து பின்னுக்குத் தள்ளப்பட்டுள்ளது. ஆளுநர் மாளிகையில் நடைபெற்ற அமைச்சரவை பதவியேற்பு விழாவில் தமிழ்த்தாய் வாழ்த்து பின்னுக்குத் தள்ளப்பட்டு மீண்டும் வந்தே மாதரம் பாடல் முதலில்

இதுதான் மாற்றமா? தமிழ்த் தாயை பின்னுக்குத் தள்ளியது தான் புதிய மாற்றமா? என பல்வேறு தரப்பினரும் த.வெ.க., அரசுக்கு கேள்வி எழுப்பியுள்ளனர். "மாற்றம்" என்று வேடமிட்டு வந்தவர்கள், தமிழர்களின் உயிர்மூச்சான "தமிழ்த்தாய் வாழ்த்தை" மூன்றாம் பட்சமாக நிறுத்தி, தமிழ்த்தாயின் முகத்தில் கரியைப் பூசியுள்ளனர்! என்று கண்டனம் தெரிவித்துள்ளனர். மரபுகளைச் சிதைத்துத் தமிழை அவமதிப்பது தான் நீங்கள் ஊரெல்வாம் கூவிய மாற்றமா? என தவகை அரசை பலரும் விமர்சித்துள்ளனர்.

வறும் பெயரளவில் மட்டுமே செயல்படும் 'சிங்கப்பெண்' திட்டம்!

'தி டைம்ஸ் ஆஃப் இந்தியா' கடும் விமர்சனம்!

சென்னை, மே 24 - த.வெ.க. அரசின் சிங்கப்பெண் சிறப்புப்படை திட்டம் வெறும் பெயரளவில் மட்டுமே செயல்படுவதாக 'தி டைம்ஸ் ஆஃப் இந்தியா' ஆங்கில நாளிதழ் கடுமையாக விமர்சித்துள்ளது. 'தி டைம்ஸ் ஆஃப் இந்தியா' ஆங்கில நாளிதழ் வெளியிட்ட செய்தியில், முதலமைச்சர் விஜய் பொறுப்பேற்ற அன்றைய தினமே அவர் அறிவித்த பெண்கள் பாதுகாப்புக் காக சிங்கப்பெண் சிறப்புப்படை, எதுவும் சாதிப்பதற்கான அதிகாரமும் படைபலமும் இல்லாமல் செயல்படுவதாக கூறியுள்ளது. ஒரு வாரத்திற்கு பிறகு, ஜி தலைமையில் 36 பேர் கொண்ட சிறப்புப்படை உருவாக்கப்பட்டது. 37 மாவட்டங்கள் மற்றும் ஒன்பது காவல் ஆணையரகத்திற்கு வெறும் 36 பேர் கொண்ட சிறப்புப்படை போதுமானதா? என்று கேள்வி எழுப்பியுள்ளது. தமிழ்நாட்டில் ஏற்கனவே ஏடிஜிபி தலைமையில் பெண்கள் மற்றும் குழந்தைகளுக்கு எதிரான குற்றங்கள் தடுப்பிரிவு செயல்பட்டு வருவதாக கூறிய டைம்ஸ் ஆஃப் இந்தியா, இந்த பிரிவுக்கு ஜி, மாவட்டங்கள் மற்றும் காவல் ஆணையரகங்கள் கொண்ட கட்டமைப்பும் துணையாக இருப்பதையும் சுட்டிக்காட்டியுள்ளது. பெண்கள் மற்றும் குழந்தைகளுக்கு எதிரான குற்றங்கள் தடுப்பு பிரிவில்,

ஜந்தாயிரத்து 300 காவலர்கள் உள்ளனர். மாநிலம் முழுவதும் 244 மகளிர் காவல் நிலையங்கள் உள்ளன. ஆட்கடத்தலை தடுக்க 32 பிரிவுகளுக்கும், பெண்களுக்கு எதிரான குற்றங்களை விசாரிக்க, 7 புலனாய்வுக் குழுக்களும் குழந்தைகளை கடத்தலை தடுக்க 43 பிரிவுகளும், 39 சிறார் காவல் பிரிவுகளும் தமிழ்நாடு முழுவதும் செயல்பட்டு வருவதை மேற்கோள்காட்டி, இதற்கைய விவாதிக்கக் கூடாமல் செய்துவிட்டு, இந்த 36 பேர் கொண்ட சிங்கப்பெண் சிறப்புப்படையும் செய்ய உள்ளதாக 'தி டைம்ஸ் ஆஃப் இந்தியா' தெரிவித்துள்ளது.

திருப்பரங்குன்றம் கோயிலில் அமைச்சர் தரிசனத்திற்காக

தாமதமாக நடை சாத்தியத்து குறித்து அறிக்கை தர வேண்டும்!

அறநிலையத்துறைச் செயலாளருக்கு உயர்நீதிமன்றம் உத்தரவு!

சென்னை, மே 24 - திருப்பரங்குன்றம் சுப்பிரமணிய சாமி கோயிலில் அமைச்சர் நிர்மல் குமார் தரிசனத்துக்காக நடை தாமதமாக சாத்தப்பட்டது தொடர்பாக அறநிலையத்துறை செயலாளர் அறிக்கை தாக்கல் செய்யுமாறு சென்னை உயர் நீதிமன்றம் உத்தரவிட்டுள்ளது. மதுரை திருப்பரங்குன்றம் சுப்பிரமணிய சாமி கோயிலில் தமிழக அமைச்சர் நிர்மல் குமார் கடந்த 15ம் தேதி தரிசனம் செய்தார்.

வழக்கமாக கோயில் நடை மதியம் 12.45 மணிக்கு சாத்தப்படும். ஆனால் அமைச்சருக்காக கோயில் நடை திறந்து வைக்கப்பட்டிருந்தது. அமைச்சரின் தரிசனத்துக்கு பிறகே கோயில் நடை சாத்தப்பட்டது. அதேபோல், கருவறையில் அமைச்சர் தரிசனம் செய்த வீடியோவும் சமூக வலைதளங்களில் பரவியதால் பக்தர்கள் அதிர்ச்சி அடைந்தனர். இந்நிலையில், கோயில்களில் சிறப்பு கட்டண

தமிழ்நாட்டில் 17 இடங்களில் 100 டிகிரி வெயில்!

நாடு முழுவதும் நாளுக்கு நாள் சுட்டெரிக்கும் வெயில்!

சென்னை, மே 24 - கோடை வெப்பமானது தமிழ்நாட்டில் நாளுக்கு நாள் சுட்டெரிக்கிறது. நேற்று முன்தினம் 17 இடங்களில் 100 டிகிரியை தாண்டியது. அதிகபட்சமாக வேலூரில் 109 டிகிரி பாரன்ஹீட் பதிவானது. தமிழ்நாட்டில் நேற்று முன்தினம் 11 இடங்களில் வெயில் 100 டிகிரி

பாரன்ஹீட்டை தாண்டி பதிவாகியது. திருத்தணி, மீனம் பாக்கம், ஈரோடு, நங்கம் பாக்கம், திருச்சி, மதுரை என பல இடங்களில் வெயில் வாட்டி வதைத்துள்ளது. வரும் 25ம் தேதி வரை கடலோர தமிழகம், புதுகை மற்றும் காரைக்கால் பகுதிகளில் ஓரிரு இடங்களில் 24 டிகிரி

த.வெ.க.வுக்கு வாக்களிக்க பெற்றோரை நிர்பந்திக்க குழந்தைகளிடம் பிரச்சாரம் - விசாரணை கோரி பொதுநல வழக்கு!

தேர்தல் ஆணையம் பதில் தர உயர்நீதிமன்றம் உத்தரவு!

சென்னை, மே 24 - நடந்து முடிந்த சட்டமன்ற தேர்தலில் த.வெ.க.வுக்கு வாக்களிக்க மாறு பெற்றோரை நிர்பந்திக்க வேண்டும் என்று குழந்தைகளுக்கு வேண்டுகோள் விடுத்து த.வெ.க. தலைவர் விஜய் பிரச்சாரம் செய்தது தொடர்பாக விசாரணை நடத்த உத்தரவிடக்கோரி தாக்கல் செய்யப்பட்ட மனுவுக்கு பதிலளிக்கும் படி தேர்தல் ஆணையத்துக்கு சென்னை உயர்நீதிமன்றம் உத்தரவிட்டுள்ளது.

கடலூர் மாவட்டம் புலன்கிரியைச் சேர்ந்த வழக்கறிஞர் வாசுகியார் நீதிமன்றத்தில் தாக்கல் செய்த பொது நல மனுவில், கடந்த ஏப்ரல் 21ம் தேதி சென்னை நத்தனம் ஓய்.எம்.சி.ஏ. மைதானத்தில் பிரச்சாரத்தில் ஈடுபட்ட தவகை தலைவர் விஜய், த.வெ.க.வுக்கு வாக்களிக்க மாறு பெற்றோருக்கு அழுத்தம் கொடுக்க வேண்டும் என்று குழந்தைகள் மீது உணர்வுப் பூர்வமாக

செல்வாக்கை செலுத்தியுள்ளார். இது பரவலாக பத்திரிகைகளிலும், சமூக ஊடகங்களிலும் வெளியாகியுள்ளது. குறிப்பாக மயிலாப்பூர், ஆலங்குளம், திருமங்கலம் உள்ளிட்ட தொகுதிகளில் பண்பட்டுவாடா நடந்துள்ளதாகச் செய்திகள் வெளியாகியுள்ளன. இருந்தும் தேர்தல் ஆணையம் எந்த நடவடிக்கையும் எடுக்கவில்லை. இதில் சுதந்திரமான விசாரணை நடத்த

